


सर्वेश्वर दयाल सक्सेना 


सर्वेश्वर दयाल सक्सेना का जन्म उत्तर प्रदेश के बस्ती जिले में सन्‌ 927 
में हुआ। उन्होंने इलाहाबाद विश्वविद्यालय से उच्चशिक्षा ग्रहण की। आरभ 
में उन्हें आजीविका हेतु काफी संघर्ष करना पड़ा, बाद में दिनमान के 
उपसंपादक एव चर्चित बाल पत्रिका पराग के संपादक बने। सन्‌ 7983 में 
उनका आकस्मिक निधन हो गया। 

काठ की घाँटियाँ, बाँस का पुल, एक सूनी नाव, गर्म हवाएँ, 
कुआनो नदी, जंगल का दर्द, खूँटियों पर टंगे लोग उनके प्रमुख कविता 
सग्रह हैं। नई कविता के प्रमुख कवि सर्वेश्वर दयाल सक्सेना ने उपन्यास, 
नाटक, कहानी, निबंध एवं प्रचुर मात्रा में बाल साहित्य भी लिखा है। 
दिनमान में प्रकाशित चरचे और चरखे स्तंभ के लिए सर्वेश्वर बहुत 
चर्चित रहे हैं। उन्हें साहित्य अकादमी पुरस्कार से सम्मानित किया गया। 

सर्वश्वर के काव्य में ग्रामीण संवेदना के साथ शहरी मध्यवर्गीय जीवनबोध 
भी व्यक्त हुआ है। यह बोध उनके कथ्य में ही नहीं भाषा में भी दिखाई देता 
है। सर्वेश्वर की भाषा सहज एवं लोक की महक लिए हुए है। 


~ 


(| संकलित कविता में कावि ने मेघों के आने की तुलना सजकर आए प्रवासी अतिथि (दायाद) 
} से की है। ग्रामीण सस्कृति में दामाद के आने पर उल्लास का जो वातावरण बनता है, मेषों 


( के आने का सजीव वर्णन करते हुए कवि ने उसी उल्लास को दिखाया है। 

शा कक ता मेघ आए 


gi मेघ आए बड़े बन-ठन के सँवर के। 
क आगे-आगे नाचती-गाती बयार चली, 
क दरवाजे-खिड़कियाँ खुलने लगीं गली-गली, 

पाहुन ज्यों आए हों गाँव में शहर के। 

मेघ आए बड़े बन-ठन के संवर के। 

पेड़ झुक झाँकने लगे गरदन उचकाए. 

आधी चली, धूल भागी घाघरा उठाए 

4 a ४ 2 बॉको चितवन उठा, नदी ठिठको, घूघट सरके। 
ह मेघ आए बड़े बन-ठन के संवर के। 


कु 





. ` बूढ़े पीपल ने आगे बढ़कर जुहार की, 
- ७. “बरस बाद सुधि लीन्हीं'- 

- ` बोली अकुलाई लता ओट हो किवार की, 
हरसाया ताल लाया पानी परात भर के। 
मेघ आए बड़े बन-ठन के सँवर के। 
क्षितिज अटारी गहराई दामिनि दमको, 
'क्षमा करो गाँठ खुल गई अब भरम की', 
बाँध टूटा झर-झर मिलन के अश्रु ढरके। 
मेघ आए बड़े बन-ठन के सँवर के। 

प्रश्‍शन-अभ्यास | 


बादलों के आने पर प्रकृति में जिन गतिशील क्रियाओं को कवि ने चित्रित किया है, उन्हें लिखिए। 
निम्नलिखित किसके प्रतीक हैं? 


७ धूल 

° पेड़ 

° नदी 

° लता 

° ताल 

लता ने बादल रूपी मेहमान को किस तरह देखा और क्यों? 
भाव स्पष्ट कोजिए- 


(क) क्षमा करो गाँठ खुल गई अब भरम की 

(ख) बाँकी चितवन उठा, नदी ठिठकी, घुँघट सरके। 

मेघ रूपी मेहमान के आने से वातावरण में क्या परिवर्तन हुए? 

मेघों के लिए 'बन-ठन के, सँवर के' आने की बात क्यों कही गई हे? 

कविता में आए मानवीकरण तथा रूपक अलंकार के उदाहरण खोजकर लिखिए। 
कविता में जिन रीति-रिवाजों का मार्मिक चित्रण हुआ है, उनका वर्णन कीजिए। 


कविता में कवि ने आकाश में बादल और गाँव में मेहमान (दामाद) के आने का जो रोचक 
वर्णन किया हे, उसे लिखिए। 


. काव्य-सौंदर्यं लिखिए- 


पाहुन ज्यों आए हों गाँव में शहर के। 
मेघ आए बडे बन-ठन के सँवर के। 

रचना और अभिव्यक्ति 


।।. वर्षा के आने पर अपने आसपास के वातावरण में हुए परिवर्तनों को ध्यान से देखकर एक 
अनुच्छेद लिखिए। 

।2. कवि ने पीपल को ही बड़ा बुजुर्ग क्यों कहा है? पता लगाइए। 

।3. कविता में मेघ को “पाहुन' के रूप में चित्रित किया गया है। हमारे यहाँ अतिथि (दामाद) को 
विशेष महत्व प्राप्त है, लेकिन आज इस परंपरा में परिवर्तन आया है। आपको इसके क्या कारण 
नज़र आते हैं, लिखिए। 

भाषा-अध्ययन 

।4. कविता में आए मुहावरों को छाँटकर अपने वाक्यों में प्रयुक्त कीजिए। 

।5. कविता में प्रयुक्त आँचलिक शब्दों की सूची बनाइए। 

।6. मेघ आए कविता की भाषा सरल और सहज है-उदाहरण देकर स्पष्ट कीजिए। 


पाठेतर सक्रियता 
° वसंत ऋतु के आगमन का शब्द-चित्र प्रस्तुत कोजिए। 
° प्रस्तुत अपठित कविता के आधार पर दिए गए प्रश्नों के उत्तर दीजिए- 
धिन-धिन-धा धमक-धमक 


मेघ बजे 

दामिनि यह गई दमक 
मेघ बजे 

दादुर का कंठ खुला 
मेघ बजे 

धरती का हृदय धुला 
मेघ बजे 

पंक बना हरिचंदन 
मेघ बजे 

हल का है अभिनंदन 
मेघ बजे 
धिन-धिन-धा............ 

(।) 'हल का है अभिनंदन' में किसके अभिनंदन की बात हो रही है और क्यों? 
(2) प्रस्तुत कविता के आधार पर बताइए कि मेघों के आने पर प्रकृति में क्या-क्या परिवर्तन हुए? 
(3) “पंक बना हरिचंदन' से क्या आशय है? 
(4) पहली पंक्ति में कौन सा अलंकार है? 
(5) मेघ आए' और 'मेघ बजे' किस इंद्रिय बोध की ओर संकेत हैं? 
° अपने शिक्षक और पुस्तकालय की सहायता से केदारनाथ सिंह की “बादल ओ', सुमित्रानंदन 
पंत की “बादल' और निराला की 'बादल-राग' कविताओं को खोजकर पढ़िए। 


शब्दसंपदा | 
आगे-आगे नाचती- - वर्षा के आगमन को खुशी में हवा बहने लगी, शहरी 
गाती बयार चली मेहमान के आगमन की खबर सारे गाँव में तेजी से फैल गई 
बाँकी चितवन - बाँकपन लिए दृष्टि, तिरछी नजर 
जुहार करना - आदर के साथ झुककर नमस्कार करना 
क्षितिज-अटारी - अटारी पर पहुँचे अतिथि की भाँति क्षितिज पर बादल छा गए 
गहराई 
दामिनी दमकी ~ बिजली चमकी, तन-मन आभा से चमक उठा 
क्षमा करो गाँठ ~ बादल नहीं बरसेगा का भ्रम टूट गया, प्रियतम अपनी प्रिया 
खुल गई अब से अब मिलने नहीं आएगा - यह भ्रम टूट गया 
भरम को 
बाँध टूटा झरझर - मेघ झर-झर बरसने लगे, प्रिया-प्रियतम के मिलन से खुशी 
मिलन के अश्रु के आँसू छलक उठे 
ढरके 

